

Троицк селänd бөлджах воскресник үд

Эврәннь района центрән ясурулдж сәәхрүлхмн,—гидж Целинн района Троицк селänd олн-әмтн даалгьвр авцхала.

Одахн, амрдг өдр, района учрежденьсин 50 гар көдлächр Воскресникд гарч, көдлмш кецхäv. Воскресникд орлцен улс сад дотрагьур бääсн хаалгьсинь ясад, ургьсн кесг өвсдинь цавчад, ургьа мөддудин эргндкинь малтж джөөлткяд, арчдж цеврлцхäv.

Селägьән ясдж сәәхрүллгьнә көдлмшт Троицк селänd бääдг «Родина» колхозин члед сәәнәр орлцджана. Эдн цугьар гермүдиннь газакинь шалдж цагьалгьад, хашагьан ширдäд, хаша дотран болн уульнцсар бääсн хог-богиг хурадж цеврлджächәнä.

Äмтн бääдг пунктсиг ясурул-

лгьна көдлмш, эн өдрмүдт цуг районгьар делгү кегддж йовна.

Района альк өнцгтнь ирвчн, колхозмудар, фермсär, бригадсар альднь болвчн эн көдлмш кегдджаснь үзгднä.

Улдсн цагин эргцд Троицк селänd шинäs модд суулгьад, уульнцар чолун хаалгьс кех болдж темдггдджәнä.

Äмтн бääдг пунктсиг ясурулгьна төлä зарлгдсн сара хонга көдлмшт райкоммунхоз (заведующннь үр Ефремов) төрүц орлцджахмн уга. Районд кегджäh воскресникүдт бас орлцхш.

Хальмг АССР-н Деед Советин сунгьгьврин өдр күртл эн көдлмшиг цугтнь чилähär, Троицк селänd олн-әмтн шунджацхана.

Я. ДЖАМБИНОВ.